

રાજસ્થાન-MP સહિત ૮ રાજ્યોમાં પારો ૫° થી નીચે



પહાડો પર હિમવર્ષા અને મેદાની રાજ્યો તરફ ફેલાઈ રહેલી ઠંડી હવાઓને કારણે સમગ્ર દેશમાં તાપમાનમાં ઘટાડો થયો છે. રાજસ્થાન, મધ્યપ્રદેશ, ઉત્તર પ્રદેશ, હિમાચલ, ઉત્તરાખંડ, બિહાર, ઝારખંડ, છત્તીસગઢમાં તાપમાન ૫થી નીચે પહોંચી ગયું છે.

આ રાજ્યોના ઘણા જિલ્લાઓમાં ગાઢ ધુમ્મસ છવાયું છે, જેના કારણે ૮મા ધોરણ સુધીની શાળાઓ બંધ કરી દેવામાં આવી છે. શાળાઓનો સમય પણ બદલાયો છે. યુપીમાં ૨૦ ફેબ્રુઆરી અને ૧૦૦ ટ્રેનો મોડી ચાલી રહી છે. જયપુરમાં આજે વિજિલિવિટી શૂન્ય છે, જેના કારણે ૮ ફેબ્રુઆરી મોડી ચાલી રહી છે.

મધ્યપ્રદેશના ભોપાલમાં જાન્યુઆરીની ઠંડીનો ૧૦ વર્ષનો રેકોર્ડ તૂટી ગયો છે. અહીં મંગળવારે ૩.૮ તાપમાન રહ્યું.

બુધવારે છિદવાડામાં ૨ ડિગ્રી તાપમાન રહ્યું. દમોહ, ગુના, મુરૈનામાં ઝાકળ જામી ગઈ.

કાશ્મીરના ઉચ્ચાઈવાળા વિસ્તારોમાં હળવી હિમવર્ષા થવાથી ફરી એકવાર ઠંડી વધી ગઈ છે. આગામી ૧૫ દિવસ ભારે હિમવર્ષાની ચેતવણી જાહેર કરવામાં આવી છે. ઉત્તરાખંડમાં પારો માઈનસ ૮ ડિગ્રીએ પહોંચી ગયો છે, અહીં પાઈપલાઈનમાં પાણી જામી ગયું છે.

રાજ્યોમાં હવામાનની ઉત્સવીરોપ કાશ્મીરના ગુલમર્ગ, મુઘલ રોડ અને ગાંદરબલના ઉપરના વિસ્તારોમાં ભારે હિમવર્ષા ચાલુ છે. રસ્તાઓ પરથી બરફ હટાવવામાં આવી રહ્યો છે.

આગામી ૨ દિવસ હવામાનની સ્થિતિ... ૮ જાન્યુઆરી: મેદાની રાજ્યોમાં વરસાદ પંજાબ, હરિયાણા, ઉત્તર પ્રદેશ, રાજસ્થાન, બિહાર, મધ્ય પ્રદેશ, ઝારખંડ, છત્તીસગઢ, પંજાબ, હરિયાણામાં હળવા વરસાદનું એલર્ટ.

જમ્મુ-કાશ્મીર, હિમાચલ પ્રદેશ અને ઉત્તરાખંડમાં ભારે હિમવર્ષાનું એલર્ટ.

રાજસ્થાન: જયપુરમાં વિજિલિવિટી ઝીરો, ૨૫ જિલ્લામાં શાળાઓ બંધ જયપુર, અજમેર, કોટા, ભરતપુર, દોસા સહિત ઘણા જિલ્લાઓમાં આજે પણ ગાઢ ધુમ્મસ છે. જયપુરમાં વિજિલિવિટી શૂન્ય છે. કડકડતી ઠંડીના કારણે રાજસ્થાનના ૨૫ જિલ્લાઓમાં ૮મા ધોરણ સુધીની

શાળાઓમાં રજા જાહેર કરવામાં આવી છે. જોધપુરમાં સરકારી અને ખાનગી શાળાઓનો સમય સવારે ૧૦ વાગ્યાથી કરવામાં આવ્યો છે. ૧૦ જાન્યુઆરી સુધી ઠંડીમાંથી રાહત મળવાની શક્યતા નથી.

મધ્યપ્રદેશ: ભોપાલ સૌથી ઠંડું, પારો ૩.૮ ડિગ્રી, દમોહ-મુરૈના અને ધ્રુજારી વધારી દીધી છે.

રાજ્યના અડધા ભાગમાં ગાઢ ધુમ્મસ છવાયું છે તો ઘણા જિલ્લાઓમાં કોલ્ડ વેવ (શીતલહેર) અને કોલ્ડ ડે (ઠંડો દિવસ) ની અસર પણ છે. જેના કારણે રાતનું તાપમાન રેકોર્ડ ૨ ડિગ્રી પર પહોંચી ગયું છે.

ઈન્દોર, રાયસેન, ગ્વાલિયર અને નર્મદાપુરમના શાળાઓમાં બુધવારે પણ રજા રહેશે. દમોહ, મુરૈના અને છિદવાડામાં ઝાકળના ટીપાં જામી ગયા છે. છિદવાડામાં તાપમાન ૨.૨ ડિગ્રી સેલ્સિયસ સુધી ઘટવાની પુષ્ટિ થઈ છે.

ઉત્તર પ્રદેશ: ૩૫ જિલ્લાઓમાં ધુમ્મસ, તાપમાન ૩°C થી નીચે; ૩ દિવસ કડકડતી ઠંડીનું એલર્ટ.

પારો ૩ થી નીચે પહોંચી ગયો છે. ૧૫ કિલોમીટર પ્રતિ કલાકની ઝડપે પહાડોમાંથી આવતી બર્ફાળી હવાઓએ ઠંડી અને ધ્રુજારી વધારી દીધી છે. બુધવારે સવારે લખનઉ, અલીગઢ, મુરાદાબાદ સહિત ૩૫ શહેરોમાં ધુમ્મસ છવાયું છે. હવામાન વિભાગનું કહેવું છે કે આગામી ત્રણ દિવસ કડકડતી ઠંડી પડશે. રાજ્યભરની ૮મા ધોરણ સુધીની શાળાઓ ૧૪ જાન્યુઆરી સુધી બંધ છે.

બિહાર: ૧૦ જિલ્લાઓમાં તાપમાન ૩ ડિગ્રીથી નીચે; બેંગુસરાય-ભોજપુરમાં ૮ જાન્યુઆરી સુધી શાળાઓ બંધ રાજ્યના ૨૩ જિલ્લામાં શીતલહેરનું ઓરેન્જ એલર્ટ છે. હવામાન વિભાગ મુજબ,

આગામી ૪ દિવસમાં બિહારમાં લઘુત્તમ તાપમાન ૪ ડિગ્રી સુધી ઘટી શકે છે. પટના, બેંગુસરાય, દરભંગા સહિત ૧૦ જિલ્લામાં ગાઢ ધુમ્મસ છવાયેલું રહ્યું. ઘણા શહેરોમાં વિજિલિવિટી શૂન્ય રહી. ૧૦ જિલ્લાઓ લઘુત્તમ તાપમાન ૩ ડિગ્રી કે તેથી ઓછું નોંધાયું.

ઉત્તરાખંડ: મુનસ્વારી લંડન કરતાં ૮ ગણું વધુ ઠંડું, ૩ જિલ્લામાં પાઈપલાઈનમાં પાણી જામી ગયું, ૬ માં ધુમ્મસનું એલર્ટ પિથોરાગઢનું મુનસ્વારી લંડન કરતાં ૮ ગણું વધુ ઠંડું નોંધાયું છે, અહીંનું તાપમાન -9°C છે, જ્યારે લંડનનું તાપમાન 1°C છે. રુદ્રપ્રયાગ, ઉત્તરકાશી અને ચમોલીના ઉચ્ચાઈવાળા વિસ્તારોમાં તાપમાન શૂન્યથી નીચે જતાં અહીં પીવાના પાણીની પાઈપલાઈન જામી ગઈ છે, જેના કારણે લોકોને પીવાના પાણી માટે સંઘર્ષ કરવો પડી રહ્યો છે.

અમદાવાદમાં ACBની ટ્રેપ નિવૃત્ત પ્રિન્સિપાલની ફાઈલો પાસ કરવા રૂ. ૩ લાખની લાંચ માગી, કોલજનો વોચમેન ઝડપાયો, ટ્રસ્ટી ફરાર



અમદાવાદના ગુલબાઈ ટેકરા વિસ્તારમાં આવેલી પંકજ વિદ્યાલય કેમ્પસની કોલેજમાં ભ્રષ્ટાચારનો કિસ્સો પ્રકાશમાં આવ્યો છે. નિવૃત્ત ઈન્ચાર્જ પ્રિન્સિપાલના પેન્શન અને જી.પી.એફ.ના નાણાં છૂટા કરવા માટે ૫ લાખ રૂપિયાની લાંચ માંગનાર ટ્રસ્ટી અને તેના વતી નાણાં સ્વીકારનાર વોચમેનને છઠ્ઠાએ છટકું ગોઠવીને ઝડપી લીધા છે. આ ટ્રેપ દરમિયાન વોચમેન ૩ લાખ રૂપિયાની રોકડ સાથે રંગેહાથ પકડાઈ ગયો હતો, જ્યારે મુખ્ય આરોપી ટ્રસ્ટી સ્થળ પરથી નાસી છૂટવામાં સફળ રહ્યો હતો.

મળતી માહિતી અનુસાર, ફરિયાદી એમ.એમ.પટેલ કોલેજ ઓફ એસીબી.એ છટકું ગોઠવીને ટ્રસ્ટી તિમિરે આ લાંચની રકમ કોલેજના વોચમેન મુરલીમનોહર રામલાલજી ઝંડોલને આપી દેવા જણાવ્યું હતું.

આ પછી જ્યારે વોચમેન ટ્રસ્ટી વતી ફરિયાદી સાથે વાતચીત કરી ત્રણ લાખ રૂપિયાની રકમ સ્વીકારી, ત્યારે જ એસીબીએ તેને દબોચી લીધો હતો. જોકે, ટ્રેપ અંગે જાણ થતાં મુખ્ય આરોપી ટ્રસ્ટી તિમિરે અમીન સ્થળ પરથી ફરાર થઈ ગયા હતા. એસીબીએ લાંચની સંપૂર્ણ રકમ રિકવર કરી છે અને બંને આરોપીઓ સામે ગુનો નોંધી આગળની કાર્યવાહી હાથ ધરી છે.

અમદાવાદમાં આવેલી પંકજ વિદ્યાલય કેમ્પસની કોલેજમાં ભ્રષ્ટાચારનો કિસ્સો પ્રકાશમાં આવ્યો છે. નિવૃત્ત ઈન્ચાર્જ પ્રિન્સિપાલના પેન્શન અને જી.પી.એફ.ના નાણાં છૂટા કરવા માટે ૫ લાખ રૂપિયાની લાંચ માંગનાર ટ્રસ્ટી અને તેના વતી નાણાં સ્વીકારનાર વોચમેનને છઠ્ઠાએ છટકું ગોઠવીને ઝડપી લીધા છે. આ ટ્રેપ દરમિયાન વોચમેન ૩ લાખ રૂપિયાની રોકડ સાથે રંગેહાથ પકડાઈ ગયો હતો, જ્યારે મુખ્ય આરોપી ટ્રસ્ટી સ્થળ પરથી નાસી છૂટવામાં સફળ રહ્યો હતો.

મળતી માહિતી અનુસાર, ફરિયાદી એમ.એમ.પટેલ કોલેજ ઓફ એસીબી.એ છટકું ગોઠવીને ટ્રસ્ટી તિમિરે આ લાંચની રકમ કોલેજના વોચમેન મુરલીમનોહર રામલાલજી ઝંડોલને આપી દેવા જણાવ્યું હતું.

આ પછી જ્યારે વોચમેન ટ્રસ્ટી વતી ફરિયાદી સાથે વાતચીત કરી ત્રણ લાખ રૂપિયાની રકમ સ્વીકારી, ત્યારે જ એસીબીએ તેને દબોચી લીધો હતો. જોકે, ટ્રેપ અંગે જાણ થતાં મુખ્ય આરોપી ટ્રસ્ટી તિમિરે અમીન સ્થળ પરથી ફરાર થઈ ગયા હતા. એસીબીએ લાંચની સંપૂર્ણ રકમ રિકવર કરી છે અને બંને આરોપીઓ સામે ગુનો નોંધી આગળની કાર્યવાહી હાથ ધરી છે.

કાલોલ પોલીસ અને ભાજપના કારોબારી અધ્યક્ષ વચ્ચે ઉગ્ર બોલાચાલી, વીડિયો સોશિયલ મીડિયા પર વાયરલ

પંચમહાલ જિલ્લાના કાલોલમાં પોલીસ દ્વારા હાથ ધરવામાં આવેલા રૂટિન ચેકિંગ દરમિયાન એક હાઈ-વોલ્ટેજ ડ્રામા સર્જાયું હતો. નગરપાલિકાના કારોબારી અધ્યક્ષ અને પોલીસ કર્મચારીઓ વચ્ચે રસ્તા પર જ ઉગ્ર બોલાચાલી થઈ હતી, જેના વીડિયો હાલ સોશિયલ મીડિયામાં ખૂબ વાયરલ થઈ રહ્યા છે. કાલોલ પોલીસ દ્વારા હાલમાં વાહનોના કાચ પર લાગેલી ગેરકાયદેસર બ્લેક ફિલ્મ દૂર કરવા માટે ખાસ ડ્રાઈવ ચલાવવામાં આવી રહી છે. આ કામગીરી દરમિયાન પોલીસે એક કાળા કાચવાળી કારને ઉભી રાખવાનો પ્રયાસ કર્યો હતો. જોકે, કાર ચાલકે કાર ઉભી રાખવાને બદલે પોલીસ સામે અભદ્ર ઈશારા કર્યા હતા અને કાર હંકારી મૂકી હતી.



વ્યક્તિઓએ પોતે કાલોલ નગરપાલિકાના કારોબારી અધ્યક્ષ અને ભાજપના નેતા જયોત્સનાબેન બેલદારના પરિવારજન હોવાનો રોક ઝાડવાનું શરૂ કર્યું હતું. પોલીસે અર્જુન સિંહ નામના વ્યક્તિની કારને ચેકિંગ માટે અટકાવી હતી. અર્જુન સિંહનો આરોપ છે કે પોલીસે માત્ર તેની કારને જ કેમ ટોર્ચ કરી અને અન્ય વાહનોને કેમ જવા દીધા. આ દરમિયાન જયોત્સના બેલદાર પણ ત્યાં પહોંચી ગયા હતા અને વ્યક્તિઓએ પોતે કાલોલ નગરપાલિકાના કારોબારી અધ્યક્ષ અને ભાજપના નેતા જયોત્સનાબેન બેલદારના પરિવારજન હોવાનો રોક ઝાડવાનું શરૂ કર્યું હતું. પોલીસે અર્જુન સિંહ નામના વ્યક્તિની કારને ચેકિંગ માટે અટકાવી હતી. અર્જુન સિંહનો આરોપ છે કે પોલીસે માત્ર તેની કારને જ કેમ ટોર્ચ કરી અને અન્ય વાહનોને કેમ જવા દીધા. આ દરમિયાન જયોત્સના બેલદાર પણ ત્યાં પહોંચી ગયા હતા અને

પોલીસ સ્ટેશન સુધી પહોંચ્યો હતો, જ્યાં સુમનબેન પોલીસકર્મીઓ પર ગુસ્સે થતા જોવા મળ્યા હતા. વીડિયોમાં પોલીસને પડકાર ફેંકી રહ્યા છે કે જો કંઈ પણ ખોટું થયું હોય તો ફેટ્સ ચેક કરવામાં આવે. જ્યારે પોલીસે નિયમ મુજબ મેમો આપવાની કાર્યવાહી શરૂ કરી, ત્યારે પરિવારજનો ઉશ્કેરાઈ ગયા હતા અને પોલીસને જોઈ લેવાની ધમકીઓ આપી હતી. મામલો ઉગ્ર બનતા તમામને પોલીસ મથકે લાવવામાં આવ્યા હતા. આ સમગ્ર મામલે કાલોલ પોલીસે કાયદાનું ભાન કરાવતા કડક વલણ અપનાવ્યું છે. નગરપાલિકાના કારોબારી અધ્યક્ષ અને તેમના પરિવારના કુલ ૫ સભ્યો વિરુદ્ધ સરકારી કર્મચારીની ફરજમાં રુકાવટ પોલીસને બતાવ્યા હતા. રસ્તા અને હુમલાનો ગુનો નોંધવામાં આવ્યો છે.

'તેરા તુજકો અર્પણ' અંતર્ગત વ્યાજખોરોના ચુંગાલમાંથી મુક્ત કરાયેલી કરોડોની મિલકતો નાયબ મુખ્યમંત્રી શ્રી હર્ષ સંઘવીના હસ્તે મૂળ માલિકોને પરત સોંપાઈ



ગાંધીનગર, રાજ્ય સરકાર દ્વારા વ્યાજખોરીના દૂષણને નાબૂદ કરવા માટે ચલાવવામાં આવી રહેલી ઝુંબેશ અંતર્ગત ગઈ કાલે

વ્યાજવટાવાના ગુનાઓમાં જમ કરાયેલા મુદ્દામાલ અને પચાવી પાંચેલી મિલકતો મૂળ માલિકોને સન્માનપૂર્વક પરત કરવામાં આવી હતી. એક વોટ્સએપ મેસેજ અને પોલીસની સત્કર્તાએ બચાવ્યો વૃદ્ધનો જીવ આ સમગ્ર કામગીરીમાં સૌથી હૃદયસ્પર્શી કિસ્સો ભાયાવદરના ૬૦ વર્ષીય વૃદ્ધ શ્રી ઉદયભાઈનો રહ્યો છે. શ્રી ઉદયભાઈએ વ્યાજખોર વિશ્વારાજસિંહ ચુડાસમાના ત્રાસથી કંટાળીને આત્મહત્યા કરવા જઈ રહ્યા હોવાનો એક કરુણ મેસેજ વોટ્સએપ પર મોકલ્યો હતો. આ મેસેજમાં તેમણે ઉલ્લેખ કર્યો હતો કે આરોપીએ તેમની પૂર્વજોની ૧૮ વીધા જમીન પર ગેરકાયદેસર કબજો જમાવ્યો હતો અને રિવોલ્વર બતાવી જાનથી મારી નાખવાની ધમકી આપી હતી. રાજકોટ પોલીસ તંત્રએ આ મેસેજને ગંભીરતાથી લઈ તાત્કાલિક તપાસ હાથ ધરી હતી અને ઉદયભાઈને સુરત ખાતેથી શોધી કાઢી, તેમને સમજાવી આત્મહત્યા કરતા રોક્યા હતા.

ત્યારબાદ આરોપી વિરુદ્ધ કડક કાર્યવાહી કરી તેમની રૂ. ૫ કરોડની બજાર કિંમત ધરાવતી ૧૮ વીધા જમીન પરત આપવી ન્યાય અપાવ્યો હતો. કાર્યક્રમ દરમિયાન અન્ય બે મહત્વના કિસ્સાઓમાં પણ મુદ્દામાલ પરત કરવામાં આવ્યો હતો. જેમાં શ્રી રોનકભાઈની પડાવી લેવામાં આવેલી આશરે રૂ. ૮ લાખની કિંમતની મર્સિડિઝ કાર અને એકિટવા પોલીસ દ્વારા પરત અપાવવામાં આવ્યા હતા. તે ઉપરાંત શ્રી અજયભાઈનું વ્યાજખોરો દ્વારા પચાવી

પશ્ચિમ જાપાનમાં ૬.૨ ની તીવ્રતાનો ભૂકંપ, દેશભરમાં ભૂકંપના આંચકા અનુભવાયા

ટોક્યો, મંગળવારે પશ્ચિમ જાપાનમાં ૬.૨ ની તીવ્રતાનો ભૂકંપ આવ્યો હતો, પરંતુ સુનામીનો કોઈ ભય નહોતો, એમ અધિકારીઓએ જણાવ્યું હતું. જાપાન હવામાન એજન્સીના જણાવ્યા અનુસાર, ઉત્તરપશ્ચિમ જાપાનના શિમાને પ્રીફેક્ચરમાં ભૂકંપના આંચકા નોંધાયા હતા. માત્સુ પ્રીફેક્ચરલ રાજધાની અને નજીકના શહેરો, જેમાં પડોશી ટોકોરી પ્રીફેક્ચરના કેટલાક શહેરો પણ સામેલ છે, તે સૌથી વધુ ધ્રુજારી અનુભવે છે. એજન્સીએ જણાવ્યું હતું કે ભૂકંપનું કેન્દ્ર જમીનની અંદર લગભગ ૧૦ કિલોમીટર (૬.૨ માઈલ) ઊંડાઈએ હતું, અને ઉર્ધ્વે હતું કે સુનામીનો કોઈ ભય નથી. ભૂકંપથી કોઈ ઈજા કે નુકસાન થયું નથી. ન્યુક્લિયર રેગ્યુલેશન ઓથોરિટીએ જણાવ્યું હતું કે શિમાને પરમાણુ વીજ પ્લાન્ટ અને આ પ્રદેશમાં સંબંધિત સુવિધામાં કોઈ અસામાન્યતા જોવા મળી નથી. જાપાન કહેવાતા પેસિફિક રિંગ ઓફ ફાયર પર છે, જે વિશ્વના સૌથી વધુ ભૂકંપ-સંભવિત વિસ્તારોમાંનો એક છે.

તંત્રી સ્થાનેથી..

મોંઘવારી ભથ્થું

જાન્યુઆરીમાં વધીને ૬૦% થવાની શક્યતા

કેન્દ્ર સરકારના લાખો કર્મચારીઓ અને પેન્શનધારકો માટે નવા વર્ષની ભેટ તૈયાર છે. જાન્યુઆરી ૨૦૨૬થી મોંઘવારી ભથ્થા(DA) અને મોંઘવારી રાહત(DR)માં ૨ ટકાનો વધારો થવો લગભગ નિશ્ચિત માનવામાં આવી રહ્યો છે. આ વધારા બાદ કર્મચારીઓનો DA ૫૮%થી વધીને ૬૦% થઈ જશે.

લેબર બ્યુરો દ્વારા જાહેર કરવામાં આવેલા સત્તાવાર ડેટા અનુસાર, કેન્દ્રીય કર્મચારીઓના મોંઘવારી ભથ્થાની ગણતરી માટેના મુખ્ય આધાર એવા ‘ઓલ ઈન્ડિયા કન્સ્યુમર પ્રાઈઝ ઈન્ડેક્સ’(AICPI-IW)માં નવેમ્બર ૨૦૨૫ દરમિયાન ૦.૫ પોઈન્ટનો ઉછાળો જોવા મળ્યો છે, જેનાથી આ આંકડો હવે ૧૪૮.૨ પર પહોંચી ગયો છે.

૭મા પગાર પંચના નિર્ધારિત નિયમો મુજબ, મોંઘવારી ભથ્થું છેલ્લા ૧૨ મહિનાના ગ્રાહક ભાવ સૂચકાંકના સરેરાશ આધારે નક્કી કરવામાં આવે છે. નિષ્ણાતોના મતે, જુલાઈથી નવેમ્બર ૨૦૨૫ સુધીના સતત વધતા આંકડાઓને જોતા ઢાંચ અત્યારે ૫૮.૯૩%ની સપાટીએ પહોંચ્યું છે. આ સ્થિતિ સ્પષ્ટ કરે છે કે જો આગામી ડિસેમ્બર મહિનાનો ઈન્ડેક્સ સ્થિર રહે અથવા તેમાં સામાન્ય ઘટાડો થાય તો પણ, સરેરાશ મોંઘવારી ભથ્થું ૬૦%થી નીચે જવાની કોઈ શક્યતા નથી, જે કર્મચારીઓ માટે પગાર વધારાના સ્પષ્ટ સંકેત આપે છે.

સરકારની પ્રવર્તમાન નીતિ અનુસાર, મોંઘવારી ભથ્થાની ગણતરી હંમેશા પૂર્ણાંકમાં કરવામાં આવે છે, જેનો અર્થ છે કે જો ગણતરી મુજબનો આંકડો ૬૦.૦૧%થી લઈને ૬૦.૯૯%ની વચ્ચે હોય તો પણ તેને સત્તાવાર રીતે ૬૦% જ માન્ય રાખવામાં આવે છે. આ નવો વધારો ૧ જાન્યુઆરી, ૨૦૨૬થી અમલી બનશે, જોકે તેની સત્તાવાર જાહેરાત અને નોટિફિકેશન સરકારી પ્રક્રિયાઓને કારણે સામાન્ય રીતે માર્ચ અથવા એપ્રિલ મહિનામાં બહાર પાડવામાં આવે છે. આ સંજોગોમાં, જાન્યુઆરી મહિનાથી લઈને જાહેરાત થાય ત્યાં સુધીના સમયગાળાનો તફાવત કર્મચારીઓને ‘એરિયર્સ’(બાકી રકમ) તરીકે એકસાથે ચૂકવવામાં આવશે, જે હોળી કે ઉનાળાના વેકેશનના સમયે કર્મચારીઓ માટે આર્થિક રાહત સમાન બની રહેશે.

‘તેરા તુજકો અર્પણ’ અંતર્ગત વ્યાજખોરોના ચુંગાલમાંથી મુક્ત કરાયેલી કરોડોની મિલકતો નાયબ મુખ્યમંત્રી શ્રી હર્ષ સંઘવીના હસ્તે મૂળ માલિકોને પરત સોંપાઈ

ગાંધીનગર, રાજ્ય સરકાર દ્વારા વ્યાજખોરીના દૂષણને નાબૂદ કરવા માટે ચલાવવામાં આવી રહેલી ઝુંબેશ અંતર્ગત ગઈ કાલે રાજકોટ ગ્રામ્યના ભાયાવદરમાં એક વિશેષ કાર્યક્રમ યોજાયો હતો. નાયબ મુખ્યમંત્રી શ્રી હર્ષ સંઘવીના હસ્તે ‘તેરા તુજકો અર્પણ’ કાર્યક્રમ હેઠળ વ્યાજવટાવના શુનાઓમાં જમ કરાયેલા મુદ્દામાલ અને પચાવી

ત્રાસથી કંટાળીને આત્મહત્યા કરવા જઈ રહ્યા હોવાનો એક કસ્ટોમર મેસેજ વોટ્સએપ પર મોકલ્યો હતો. આ મેસેજમાં તેમણે ઉલ્લેખ કર્યો હતો કે આરોપીએ તેમની પૂર્વજોની ૧૮ વીંધા જમીન પર ગેરકાયદેસર કબજો જમાવ્યો હતો અને રિવોલ્વર બતાવી જાનથી મારી નાખવાની ધમકી આપી હતી. રાજકોટ પોલીસ તંત્રએ

આ મેસેજને ગંભીરતાથી લઈ તાત્કાલિક તપાસ હાથ ધરી હતી અને ઉદયભાઈને સુરત ખાતેથી શોધી કાઢી, તેમને સમજાવી આત્મહત્યા કરતા રોક્યા હતા. ત્યારબાદ આરોપી વિરુદ્ધ કડક કાર્યવાહી કરી તેમની રૂ. ૫ કરોડની બજાર કિંમત ધરાવતી ૧૮ વીંધા જમીન પરત અપાવી ન્યાય અપાવ્યો હતો. કાર્યક્રમ દરમિયાન અન્ય

હરિદ્વારના ગંગા ઘાટમાં બિન-હિન્દુઓના પ્રવેશ અંગે કડક નિયમો

ઉત્તરાખંડ,તા.૦૬ ઉત્તરાખંડ સરકાર ૨૦૨૭ના અર્ધ કુંભ મેળાને જોતા અપેક્ષાએ હરિદ્વારના ગંગા ઘાટમાં બિન-હિન્દુઓના પ્રવેશ અંગે કડક નિયમો પર વિચાર કરી રહી છે. ૧૦૫ ઘાટ પર પ્રવેશ પર પ્રતિબંધ મૂકવા અને હરિદ્વાર-ઋષિકેશને સનાતન પવિત્ર શહેરો તરીકે જાહેર કરવાના પ્રસ્તાવો ચાલી રહ્યા છે. સરકારનો ઉદ્દેશ્ય ભીડ નિયંત્રણ, સુરક્ષા અને ધાર્મિક પવિત્રતા જાળવવાનો છે.

અર્ધ કુંભ મેળાને ધ્યાનમાં રાખીને ઉત્તરાખંડ સરકાર હરિદ્વાર ક્ષેત્રમાં ગંગા ઘાટ પર બિન-હિન્દુઓના

એક મુલાકાતમાં આ વાતનો સંકેત આપ્યો હતો. તેમણે જણાવ્યું હતું કે હરિદ્વાર એક પવિત્ર શહેર છે અને સરકાર તેની આધ્યાત્મિક ગરિમા જાળવવા માટે પ્રતિબદ્ધ છે. તેમણે સ્પષ્ટતા કરી હતી કે દેવભૂમિ ઉત્તરાખંડની સાંસ્કૃતિક અને ધાર્મિક ઓળખ જાળવવા માટે જૂના કાયદાઓ અને હાલની જોગવાઈઓની સમીક્ષા કરવામાં આવી રહી છે.

રાજ્ય સરકાર ઋષિકેશ અને હરિદ્વારને સનાતન પવિત્ર શહેરો તરીકે જાહેર કરવાની શક્યતા પર પણ વિચાર કરી રહી છે.

વ્યવસ્થાઓને વધુ મજબૂત બનાવવા માંગે છે. આ દિશામાં ૧૦૫ ગંગા ઘાટનો સર્વે હાથ ધરવામાં આવ્યો છે, અને તેમના પુનર્વિકાસ અને પુનર્નિર્માણની તૈયારીઓ પણ શરૂ થઈ ગઈ છે.

શ્રી ગંગા સભા હર કી પૌડીના પ્રમુખ પંડિત નીતિન ગૌતમે કુંભ મેળા વિસ્તાર અને મુખ્ય ગંગા ઘાટોને બિન-હિન્દુ પ્રતિબંધિત ક્ષેત્રો જાહેર કરવાની માંગ કરી છે. તેમનો દલીલ છે કે બ્રિટિશ કાળ દરમિયાન પણ હરિદ્વાર મ્યુનિસિપલ કોર્પોરેશન વિસ્તારમાં બિન-હિન્દુઓના રોકાણ અને વ્યવસાય અંગે

નિયમો હતા. તેમણે જણાવ્યું હતું કે ભવ્ય અને સલામત કુંભ કાર્યક્રમ માટે આવા પગલાં જરૂરી છે.

જો આ દરખાસ્ત મંજૂર થાય છે, તો હરિદ્વાર અને ઋષિકેશને પવિત્ર શહેરોનો દરજ્જો મળી શકે છે. આ દરખાસ્ત હેઠળ, ઘાટ પર કડક નિયમો લાગુ કરવામાં આવશે, અને રાત્રી રોકાણ અને આચરણ અંગે નવી માર્ગદર્શિકા સ્થાપિત કરવામાં આવશે. ૨૦૨૭ના અર્ધ કુંભ પહેલા આ અંગે નિર્ણય સરકાર માટે અત્યંત મહત્વપૂર્ણ માનવામાં આવે છે.

સારથી હેલ્પલાઈનના વિષય નિષ્ણાત-સાયકોલોજિસ્ટ વિદ્યાર્થીઓને મદદરૂપ થશે

અમદાવાદ બોર્ડની પરીક્ષા આપતા વિદ્યાર્થીઓને મૂંઝવતા પ્રશ્નોનો માત્ર એક જ મેસેજથી ઉકેલ લાવવામાં આવશે. અમદાવાદ શહેર જિલ્લા શિક્ષણાધિકારી દ્વારા સારથી હેલ્પલાઈન શરૂ કરવામાં આવી છે. બોર્ડની પરીક્ષા આપતા વિદ્યાર્થીઓને વિષયને લગતા અથવા અન્ય કોઈ મૂંઝવતા પ્રશ્નો સારથી હેલ્પલાઈન નંબર પર મોકલી શકાશે. જેનો અમદાવાદ શહેર જિલ્લા શિક્ષણાધિકારી કચેરીની ટીમ દ્વારા ગણતરીના કલાકોમાં ઉકેલ લાવવામાં આવશે. તેમજ વિદ્યાર્થીઓ ભયના માહોલમાં ન રહે તે માટે મનોચિકિત્સકની ટીમ પણ તૈયાર રખાઈ છે. મેસેજ મળતા જ વિષય નિષ્ણાતની ટીમ અને મનોચિકિત્સકની ટીમ વિદ્યાર્થીઓને સામેથી મેસેજ કરશે.

બોર્ડની પરીક્ષા નજીક આવતા વિદ્યાર્થીઓ ભયના માહોલમાં રહીને કોઈ ખોટું પગલું ન ભરે અને પરીક્ષા દરમિયાન વિષયને લગતા મૂંઝવતા પ્રશ્નોનો ઉકેલ આવે તે માટે અમદાવાદ શહેર જિલ્લા શિક્ષણાધિકારી દ્વારા સારથી હેલ્પલાઈન શરૂ કરવામાં આવી છે. ૯૯૦૯૯૨૨૨૬૪૮નો વોટ્સએપ નંબર જાહેર કરવામાં આવ્યો છે. બોર્ડની પરીક્ષા આપતા વિદ્યાર્થીઓ હવે આ નંબરનો ઉપયોગ કરી પોતાના વિષયને લગતા પ્રશ્નો હોય કે તૈયારી કંઈ રીતે કરવી કે પછી

પરીક્ષાને લઈને ડર લાગતો હોય આ તમામ પ્રશ્નો આ નંબર પર મેસેજ મારફતે મોકલી શકશે. વોટ્સએપ પર મેસેજ મળતા જ તેનો ઉકેલ લાવવા માટે અમદાવાદ શહેર જિલ્લા શિક્ષણાધિકારીની ટીમ કામ કરશે. તમામ વિષયના નિષ્ણાતની અને ૬૦ જેટલા સાયકોલોજિસ્ટની ટીમ બનાવવામાં આવી છે. વિદ્યાર્થીઓને જો કોઈ વિષયને લગતા પ્રશ્નો હશે તો તે જેટલે વિષયના નિષ્ણાતને મોકલી આપવામાં આવશે. જે બાદ જે તે વિષય નિષ્ણાત સામેથી વિદ્યાર્થીનો સંપર્ક કરશે અને વિદ્યાર્થીને મૂંઝવતા પ્રશ્નોનો ઉકેલ ન આવે ત્યાં સુધી તેની સાથે વાતચીત કરશે. તેમજ સરળતાથી કંઈ રીતે તૈયારી કરી શકાય તે માટે એક્સપર્ટની ટીમ વિદ્યાર્થીઓને માર્ગદર્શન પૂરું પાડશે. તેમજ જો વિદ્યાર્થીઓને યાદ ન રહેતું હોય તો તેના માટે પણ એક્સપર્ટની ટીમ મદદરૂપ થવાની છે.

૬૦ જેટલા સાયકોલોજિસ્ટની ટીમ પણ બનાવવામાં આવી છે. કારણ કે પહેલી વખત બોર્ડની પરીક્ષા આપતા વિદ્યાર્થીઓ મોટેભાગે ડરના માહોલમાં રહેતા હોય છે. તેમજ ડરના માહોલમાં વિદ્યાર્થીઓ ઘણી વખત ખોટું પગલું ભરી દેતા હોય છે. જેથી વિદ્યાર્થીઓ ભયમુક્ત વાતાવરણમાં પરીક્ષા આપી શકે તે માટે આ સારથી હેલ્પલાઈન મદદરૂપ થવાની છે. બોર્ડની પરીક્ષા આપતા વિદ્યાર્થીઓ તેમને જે ડર લાગે છે તેનો મેસેજ સારથી હેલ્પલાઈન

પર કરી શકશે. જે બાદ સાયકોલોજિસ્ટની ટીમ વિદ્યાર્થીઓ સાથે વાતચીત કરી તેમનો તણાવ દૂર કરવા માટે પ્રયાસ કરશે. કંઈ રીતે ડરથી દૂર રહી શકાય તે માટે વિદ્યાર્થીઓને માર્ગદર્શન આપશે. અમદાવાદ શહેર જિલ્લા શિક્ષણાધિકારી રોહિત ચૌધરીએ જણાવ્યું હતું કે, અર્જુનને શ્રીકૃષ્ણ રૂપે તેમના સારથી મળ્યા હતા. તેમ વિદ્યાર્થીઓ માટે સારથી હેલ્પલાઈન શરૂ કરવામાં આવી છે. વિદ્યાર્થીઓ પરીક્ષા અને સમગ્ર વર્ષ દરમિયાન જે પણ મૂંઝવતા પ્રશ્નો હોય તેને અને સારથી હેલ્પલાઈન મારફતે સ્વીકારીએ છીએ. પરીક્ષા દરમિયાન વિદ્યાર્થીઓને ખાસ બે પ્રકારના પ્રશ્નો મૂંઝવતા હોય છે. જેમાં એકમાં વિદ્યાર્થીને પરીક્ષા ડર લાગતો હોય છે, તેમજ વિષયલક્ષી પ્રશ્નો વિદ્યાર્થીઓને મૂંઝવતા હોય છે. જેથી બંને પ્રકારના એક્સપર્ટની ટીમ બનાવવામાં આવી છે. સારથી હેલ્પલાઈનનું શુભ બનાવીને તેનો નંબર પણ જાહેર કરવામાં આવ્યો છે.

આ નંબર પર વિદ્યાર્થીઓએ માત્રને માત્ર વોટ્સએપ દ્વારા મેસેજ કરવાનો છે. મેસેજ કરીને વિદ્યાર્થીઓએ પોતાના પ્રશ્નની વિગતો આપવાની છે. જે બાદ મેસેજ મળતા જ અમારા એક્સપર્ટ પાસે અમે મેસેજ ફોરવર્ડ કરીશું. જે બાદ વિદ્યાર્થીને સામેથી

ગુજરાતમાં ૧૫ જાન્યુ. સુધી હાઈકોર્ટ સહિત રાજ્યની ૬ કોર્ટને ઉડાવી દેવાની ધમકી કોલ્ડ વેવની આગાહી

અમદાવાદ વેસ્ટર્ન ડિસ્ટર્બન્સની અસરને કારણે રાજ્યના હવામાનમાં સતત ફેરફાર જોવા મળી રહ્યો છે. હવામાન વિભાગના જણાવ્યા અનુસાર, છેલ્લા ૨૪ કલાક દરમિયાન રાજ્યના અનેક વિસ્તારોમાં લઘુત્તમ તાપમાનમાં નોંધપાત્ર ઘટાડો થયો છે. નલિયા ૭.૫ ડિગ્રી સેલ્સિયસ સાથે રાજ્યનું સૌથી ઠંડું શહેર બન્યું છે. ત્યાર બાદ ડીસામાં ૧૧ ડિગ્રી સેલ્સિયસ નોંધાયું હતું, જેના કારણે વહેલી સવારે અને મોડીરાત્રે લોકો કડકડતી ઠંડીનો અનુભવ કરી રહ્યા છે. આગામી ૧૫ જાન્યુઆરી સુધી ગુજરાતમાં કોલ્ડ વેવની સંભાવના છે.

હવામાન વિભાગના જણાવ્યા અનુસાર, હાલમાં ઉત્તર-પૂર્વથી પૂર્વ તરફના પવનો ફૂંકાઈ રહ્યા છે. આગામી પાંચ દિવસ લઘુત્તમ

તાપમાનમાં કોઈ મોટો બદલાવ નહીં થાય. એ બાદ લઘુત્તમ તાપમાનમાં બેથી ત્રણ ડિગ્રી સેલ્સિયસ તાપમાનનો ધીરે ધીરે વધારો થશે. રાજ્યમાં આજથી મહત્તમ તાપમાન ૧થી ૨ વધઘટ રહેશે, જ્યારે લઘુત્તમ તાપમાન રાત્રે ૧થી ૨ ડિગ્રીનો સામાન્ય ફેરફાર રહેશે. ઉત્તર-પૂર્વના પવનો ફૂંકાવાને લીધે ઠંડીનો ચમકારો રહેશે. રાત્રે પવનની ગતિમાં વધારો રહેતાં ઠંડીનો અહેસાસ થશે. હવામાન વિભાગની આગામી ૭ દિવસની આગાહી મુજબ, આગામી એક દિવસ દરમિયાન લઘુત્તમ તાપમાનમાં ખાસ કોઈ મોટો ફેરફાર નહીં થાય, પરંતુ તાપમાનમાં ૨થી ૩ ડિગ્રી સેલ્સિયસનો વધારો થઈ શકે છે. તાપમાનમાં વધારો થતાં ઠંડીનું પ્રમાણ થોડું ઘટશે અને લોકોને રાહત મળશે. સૌરાષ્ટ્ર અને કચ્છના કેટલાક વિસ્તારોમાં તાપમાન

અમદાવાદ/સુરત, સવારે ગુજરાત હાઈકોર્ટ તથા રાજ્યનાં વિવિધ શહેરોની લોઅર કોર્ટને બોમ્બથી ઉડાવી દેવાની ધમકી મળી હતી. સુરત, આણંદ, રાજકોટ, અમદાવાદ અને ભરૂચની લોઅર કોર્ટને ઈક્કઠથી ઉડાવી દેવાનો ધમકીભર્યો મેલ મળ્યો હતો. આ ધમકી LTTE(લિબરેશન ટાઈગર ઓફ તમિળ ઈલમ) દ્વારા આપવામાં આવી છે તેમજ તમામને એક જ પેટર્નથી ધમકીઓ આપી છે. LTTEના પૂર્વ સભ્યો સાથે મળીને કાશ્મીર **SKPના મેમ્બર્સે કોર્ટને નિશાન બનાવી છે. જ્યારે તપાસ દરમિયાન રાજકોટ ડિસ્ટ્રિક્ટ એન્ડ સેશન્સ કોર્ટ પરિસરમાં તપાસ દરમિયાન SOG ટીમને એક ડ્રોન મળ્યું હતું. જો કે તપાસમાં આ ડ્રોન મહેસાણાના વકીલ સાથે લઈને આવ્યા હોવાનું સામે આવ્યું હતું. તેમજ તેમાં કોઈ સ્ફોટક વસ્તુ ઈન્સ્ટોલ કરેલી નહોતી. પોલીસે વકીલની ડ્રોન બાબતે પૂછપરછ હાથ ધરી હતી.

સુરત ડિસ્ટ્રિક્ટ કોર્ટને મોડીરાત્રે ૨ વાગ્યે અંજ્રેજીમાં મેલ કરી ઈક્કઠથી ઉડાવી દેવાની ધમકી આપી હતી. જ્યારે કોર્ટના કર્મચારીઓએ સવારે ફરજ પર આવીને આ મેલ તપાસ્યો, ત્યારે એમાં કોર્ટ બિલ્ડિંગને વિસ્ફોટકોથી ઉડાવી દેવાની ગંભીર ચેતવણી લાખેલી હતી, જેનાથી તંત્રમાં દોડધામ મચી ગઈ હતી. કોર્ટમાં બ્લાસ્ટની ધમકી મળ્યા બાદ સુરક્ષા એજન્સીઓ દ્વારા હાથ ધરવામાં આવેલી સઘન તપાસ બપોરે પૂર્ણ થઈ ગઈ હતી, જેમાં કોઈ પણ પ્રકારની શંકાસ્પદ વસ્તુ મળી નથી. સાવચેતીના પગલા રૂપે અને સુરક્ષા વ્યવસ્થાને ધ્યાનમાં રાખીને તંત્ર દ્વારા નિર્ણય લેવામાં આવ્યો કે તપાસ પૂર્ણ થયા

બાદ પણ કોર્ટમાં માત્ર અત્યંત જરૂરી એટલે કે અર્જન્ટ કેસોની જ કાર્યવાહી કરાશે. જેથી અન્ય કામકાજ માટે આવતા લોકોની ભીડને નિયંત્રિત કરી શકાય.

૫ જાન્યુઆરીના રોજ અમદાવાદ ગ્રામ્ય કોર્ટને ઉડાવી દેવાની ધમકી મળ્યા બાદ આજે(૬ જાન્યુઆરીની સવારે) એટલે કે ૨૪ કલાકની અંદર અમદાવાદ સિટી સિવિલ એન્ડ સેશન્સ કોર્ટના રજિસ્ટ્રી વિભાગને બોમ્બથી ઉડાવવાની ધમકી મળી હતી. આ ધમકીને પગલે કોર્ટ કાર્યવાહી સ્થગિત કરવામાં આવી છે તેમજ બોમ્બ-સ્કવોડ અને ડોગ-સ્કવોડ સહિતની ટીમો કોર્ટમાં તપાસ કરી હતી. આ તપાસમાં કોર્ટ વિસ્ફોટક પદાર્થ મળ્યો નથી.

આ ઘટનાક્રમ વચ્ચે રાજકોટ કોર્ટને પણ બોમ્બથી ઉડાવી દેવા ધમકી મળી હોવાનું સામે આવ્યું હતું. આ અંગે કોર્ટના સિક્વોરિટી ઈન્ચાર્જ દ્વારા પોલીસ કંટ્રોલને જાણ કરવામાં આવી હતી. કંટ્રોલ દ્વારા યુનિવર્સિટી પોલીસ તેમજ બોમ્બ-સ્કવોડ, ડોગ-સ્કવોડ અને જીંબે જાણ કરવામાં આવી હતી. ત્યાર બાદ

અઘટિત ઘટનાને ટાળી શકાય. સરકારી વકીલ નયન સુખડવાલાએ જણાવ્યું હતું કે કોર્ટના સ્ટાફે એ મેલ સવારમાં જ જોયો, વહેલી સવારે જેવો મળ્યો એટલે તરત જ. તરત જ તેમણે પ્રિન્સિપલ ડિસ્ટ્રિક્ટ જજ સાહેબને જાણ કરી. પ્રિન્સિપલ ડિસ્ટ્રિક્ટ જજ સાહેબે પણ કોઈપણ પ્રકારનો સમય ગુમાવ્યા વગર તાત્કાલિક પોલીસને જાણ કરી અને અત્યારે પોલીસ તરફથી કોર્ટ બિલ્ડિંગમાં સઘન ચેકિંગનું અભિયાન ચાલુ છે. બોમ્બ-સ્કવોડવાળા પણ આવી ગયા છે અને એ લોકો પણ ચેકિંગ કરી રહ્યા છે. કોર્ટ પરિસરમાં તપાસની કાર્યવાહી ચાલુ હોવાથી સુરક્ષાના ભાગરૂપે પોલીસ અને વકીલમંડળ દ્વારા મહત્તમ સૂચના આપવામાં આવી હતી. કોર્ટની બહાર ઉભેલા કોર્ટ સ્ટાફના કર્મચારીઓ અને વકીલોને તરત પરત જવા માટે જણાવવામાં આવ્યું હતું. જ્યાં સુધી કોર્ટની અંદર તપાસની પ્રક્રિયા પૂર્ણ ન થાય ત્યાં સુધી કોઈપણ વ્યક્તિને અંદર પ્રવેશ ન કરવા માટે કડક સૂચના આપી હતી.

વેનેઝુએલાના પદભ્રષ્ટ રાષ્ટ્રપતિ માદુરોએ યુએસ કોર્ટમાં દોષિત ન હોવાની કબૂલાત કરી



વોશિંગટન, રાષ્ટ્રપતિ ડોનાલ્ડ ટ્રમ્પ દ્વારા આશ્ચર્યજનક રીતે પકડાયા બાદ વેનેઝુએલાના પદભ્રષ્ટ રાષ્ટ્રપતિ નિકોલસ માદુરોએ સોમવારે માદક દ્રવ્યોના આરોપોમાં પોતાને નિર્દોષ જાહેર કર્યા, કારણ કે કારાકાસના અધિકારીઓ ફરીથી એકઠા થવા માટે મજબૂર થયા હતા.

×હું નિર્દોષ છું. હું દોષિત નથી. હું એક સારો માણસ છું. હું હજુ પણ મારા દેશનો રાષ્ટ્રપતિ છું, × મેનહટન ફેડરલ કોર્ટમાં યુએસ રિસ્ટ્રિક્ટ કોર્ટ જજ એલ્વિન હેલરસ્ટીને દ્વારા તેમનો ચહેરો કાપી નાખવામાં આવ્યો તે પહેલાં, ૬૩ વર્ષીય માદુરોએ દુભાષિયા દ્વારા કહ્યું.

માદુરોની પત્ની સિલ્વિયા ફ્લોરેસે પણ નિર્દોષ જાહેર કર્યા. આગામી કોર્ટની તારીખ ૧૭ માર્ચ નક્કી કરવામાં

ગુનાઓ છે: નાર્કો-આતંકવાદ, કોર્કેઈન આપાત કાવતરું અને મશીનગન અને વિનાશક ઉપકરણો રાખવા. માદુરોએ લાંબા સમયથી આ આરોપોને નકારી કાઢ્યા છે, અને કહ્યું છે કે તે વેનેઝુએલાના સમૃદ્ધ તેલ ભંડાર પર સામ્રાજ્યવાદી યોજનાઓ માટે માસ્ક હતા.

માદુરોના બચાવ પક્ષના વકીલ બેરી પોલાકે કહ્યું હતું કે તેઓ તેમના કલાયન્ટના ×લશ્કરી અપહરણ× પર મોટા અને જટિલ મુકદ્દમાની અપેક્ષા રાખે છે.

ઉત્તારાધિકારી શપથ લીધા

કારાસાસમાં કલાકો પછી, માદુરોના ઉપરાષ્ટ્રપતિ, ડેલ્સી રોડ્રિગ્ઝે,

માદુરોને ટેકો આપવાના શબ્દો સાથે વેનેઝુએલાના વચગાળાના રાષ્ટ્રપતિ તરીકે શપથ લીધા હતા પરંતુ કોઈ સંકેત નથી કે તે યુએસ પગલા સામે લડશે. તાજેતરના યુએસ ગુમચર મૂલ્યાંકનમાં નક્કી કરવામાં આવ્યું હતું કે રોડ્રિગ્ઝે માદુરોની ગેરહાજરીમાં કામચલાઉ સરકારનું નેતૃત્વ કરવા માટે શ્રેષ્ઠ સ્થિતિમાં રહેશે, કારણ કે નોબેલ શાંતિ પુરસ્કાર વિજેતા મારિયા કોરિના માયાડો અથવા એક સમયના રાષ્ટ્રપતિ પદના ઉમેદવાર એડમંડો ગોન્ઝાલેઝ જેવા વિપક્ષી વ્યક્તિઓ કાયદેસરતા મેળવવા માટે સંઘર્ષ કરશે, એમ મીડિયા સૂત્રોએ વર્ગીકૃત અહેવાલથી પરિચિત લોકોને ટાંકીને જણાવ્યું હતું.

અમેરિકાને ટૂંક સમયમાં ટેરિફ માંથી \$600 બિલિયન મળશે: 'અમેરિકા ઘણું મજબૂત, વધુ આદરણીય': ડોનાલ્ડ ટ્રમ્પ

વોશિંગટન, અમેરિકાના રાષ્ટ્રપતિ ડોનાલ્ડ ટ્રમ્પે જણાવ્યું છે કે વ્હાઈટ હાઉસ પરત ફર્યા પછી તેમના વહીવટીતંત્ર દ્વારા વિશ્વભરના વિવિધ દેશો પર લાદવામાં આવેલા ટેરિફ દ્વારા ઉત્પન્ન થયેલ આવકમાં વધારો થયો છે, અને ભારપૂર્વક જણાવ્યું છે કે આ સંગ્રહ ટૂંક સમયમાં ૬૦૦ બિલિયનને પાર કરશે.

ટૂથ સોશિયલ પરની એક પોસ્ટમાં, ટ્રમ્પે કહ્યું, ×અમે ૬૦૦ બિલિયન ડોલરથી વધુ ટેરિફ સ્વીકાર્યા છે અને ટૂંક સમયમાં પ્રાપ્ત કરીશું, × જ્યારે મીડિયા પર ઈરાદાપૂર્વક આ મુદ્દાને અવગણવાનો આરોપ લગાવ્યો.

તેમણે જેને પક્ષપાતી રિપોર્ટિંગ ગણાવ્યું હતું તેના પર નિશાન સાધતા, તેમણે ઉમેર્યું, ×કેક ન્યૂઝ મીડિયા તેના વિશે વાત કરવાનો ઈનકાર કરે છે કારણ કે તેઓ આપણા દેશને ધિક્કારે છે અને તેનો અનાદર કરે છે, અને યુનાઈટેડ સ્ટેટ્સ સુપ્રીમ કોર્ટના અત્યાર સુધીના સૌથી મહત્વપૂર્ણ ટેરિફ નિર્ણયમાં દખલ કરવા માંગે છે. × ટ્રમ્પ ટેરિફ માટે તેમના સમર્થનનો પુનરાવર્તિત કરે છે ટેરિફ માટે તેમના સમર્થનનો પુનરાવર્તિત કરતા, ટ્રમ્પે નીતિને આર્થિક શક્તિ અને રાષ્ટ્રીય સુરક્ષા બંને સાથે જોડી દીધી. ×ટેરિફને કારણે, આપણો દેશ નાણાકીય રીતે વધુ મજબૂત અને રાષ્ટ્રીય સુરક્ષાના દૃષ્ટિકોણથી પહેલા કરતાં વધુ આદરણીય છે. ભગવાન અમેરિકાને આશીર્વાદ આપે! × તેમણે કહ્યું. ટ્રમ્પે વારંવાર તેમના ટેરિફ શાસન સામેના કાનૂની પડકારની ટીકા કરી

છે. અગાઉની ટિપ્પણીઓમાં, તેમણે ચેતવણી આપી હતી કે, ×યુનાઈટેડ સ્ટેટ્સ નેશનલ સિક્યુરિટી માટે ઈતિહાસમાં સૌથી મોટો ખતરો યુએસ સુપ્રીમ કોર્ટ દ્વારા ટેરિફ પર નકારાત્મક નિર્ણય હશે, × અને ઉમેર્યું હતું કે આવા પરિણામ દેશને ×આર્થિક રીતે અસુરક્ષિત× બનાવશે.

ટેરિફ પગલાં હાલમાં યુએસ સુપ્રીમ કોર્ટ દ્વારા તપાસ હેઠળ છે, જ્યાં રાષ્ટ્રપતિએ તેમની સત્તા ઓળંગી છે કે કેમ તે અંગે તેમને પડકારવામાં આવ્યા છે.

છેલ્લી સુનાવણી નવેમ્બરમાં યોજાઈ હતી, જેમાં અંતિમ ચુકાદો ૨૦૨૬ સુધી મુલતવી રાખવામાં આવ્યો હતો, જોકે કોઈ ચોક્કસ સમયરેખા જાહેર કરવામાં આવી નથી. ભારત અમેરિકા તરફથી ભારે ટેરિફનો સામનો કરી રહેલા દેશોમાંનો એક છે ભારત યુનાઈટેડ સ્ટેટ્સ તરફથી ભારે ટેરિફનો સામનો કરી રહેલા દેશોમાંનો એક છે. હાલમાં, ભારતીય નિકાસ ૫૦ ટકા ટેરિફને આધીન છે, જેનો અડધો ભાગ ભારત દ્વારા રશિયન કૂડની ખરીદી સાથે જોડાયેલો છે. ભારતીય નેતૃત્વ સાથેની ચર્ચાનો ઉલ્લેખ કરતા ટ્રમ્પે કહ્યું હતું કે, ×તેઓ મૂળભૂત રીતે મને પુશ કરવા માંગતા હતા. પીએમ મોદી ખૂબ જ સારા માણસ છે; તેઓ એક સારા માણસ છે. તેઓ જાણતા હતા કે હું પુશ નથી, અને મને પુશ કરવું મહત્વપૂર્ણ છે. તેઓ વેપાર કરે છે અને અમે તેમના પર ખૂબ જ ઝડપથી ટેરિફ વધારી શકીએ છીએ. તે તેમના માટે ખૂબ જ ખરાબ હશે, × તેમણે કહ્યું.

મડાલ ગામના સરપંચ ભરતકુમાર ઠાકોરને 'દિવ્ય સરપંચ' એવોર્ડથી સન્માનિત



ટ્રેન્ડ ગુજરાત, તા.૦૮ આજ રોજ બનાસકાંઠા જિલ્લાના લાખણી તાલુકાના મડાલ ગામના સરપંચ ભરતકુમાર શાંતિજી

ઠાકોરનું ગૌરવપૂર્ણ સન્માન કરવામાં આવ્યું હતું. સતત વખત સરપંચ તરીકે જીત મેળવી અને છેલ્લા નવ વર્ષ દરમિયાન મડાલ ગામનો સર્વોચ્ચ વિકાસ કરી ગામનો કાર્યાલય કરવાના બદલામાં દિવ્ય ભાસ્કર તરફથી તેમને “દિવ્ય સરપંચ” એવોર્ડ અર્પણ કરવામાં આવ્યો હતો.

ઠાકોરે કોઈપણ જાતના ભેદભાવ વગર સતત કાર્યશીલતા દાખવી ગામ વિકાસના અને કમલતપૂર્ણ કામો સફળતાપૂર્વક પૂર્ણ કર્યા છે. માર્ગ, પાણી, સ્વચ્છતા, લાઈટિંગ, શિક્ષણ અને મૂળભૂત

સુવિધાઓ સહિતના વિકાસકાર્યોમાં તેમણે નોંધપાત્ર યોગદાન આપ્યું છે.

ખાસ કરીને યુવા મિત્રોના સાથ-સહકારથી ગામમાં અનેક સારા અને સર્જનાત્મક કાર્યો કરવામાં આવ્યા, જેના કારણે

મડાલ ગામ વિકાસના માર્ગે આગળ વધ્યું છે. સરપંચ ના આ સન્માનથી સમગ્ર ગામમાં આનંદ અને ઉત્સાહનો માહોલ જોવા મળ્યો હતો. ગ્રામજનોએ સરપંચ ને શુભેચ્છાઓ પાઠવી હતી. સદામ મેમણ લાલપુર.

ત્રણ લોકોએ જીવ ગુમાવ્યો તાલાલામાં બાઈક, આઈસર અને નારિયેળ ભરેલા છકડા વચ્ચે ભયંકર ટક્કર

ગીર સોમનાથ, ગીર સોમનાથ જિલ્લામાં ‘અમંગળ’ અકસ્માત સર્જાયો છે. તાલાલા તાલુકામાં સુરવા-માધુપુર વચ્ચે ટ્રિપલ અકસ્માત થતાં ત્રણ લોકોના ઘટનાસ્થળે કમકમાટીભર્યા મોત થયા, જેમાં બાઈક સવાર કાકા-ભત્રીજા અને નારિયેળ ભરેલો છકડો ચલાવનારે પણ જીવ ગુમાવ્યો છે.

અકસ્માતની પ્રાથમિક વિગતો મુજબ બાઈક, નારિયેળ ભરેલો છકડો (રિક્ષા) એક આઈસર ટ્રક વચ્ચે ટક્કર થઈ છે. અકસ્માત એટલો ભયાવહ હતો કે ત્રણ વ્યક્તિઓનો પળવારમાં જીવ જતો રહ્યો હતો. મૃતકોની

ઓળખ કિશોર, પ્રભુદાસ અને દીક્ષિત તરીકે થઈ, જેમાં કાકા-ભત્રીજાનું પણ મોત થયું છે.

ચૈતન્ય હનુમાન મંદિર પાસે થયેલા ટ્રિપલ અકસ્માતની ખબર આસપાસના પંથકમાં વાયુ વેગે પ્રસરી જતાં અનેક લોકોએ દોડી આવી બચાવકાર્યમાં મદદ કરી હતી. મૃતક કાકા-ભત્રીજા બાઈક લઈને લગ્નની ખરીદી માટે ગયા હતા જ્યાં કાળનો ભેટો થયો હતો.

અકસ્માતની જાણ રાહદારીઓ દ્વારા પોલીસ વિભાગને કરવામાં આવી હતી. જે બાદ ઘટનાસ્થળે પહોંચી મૃતદેહોને તાલાલાની

સરકારી હોસ્પિટલમાં પોસ્ટ મોર્ટમ અર્થે ખસેડવામાં આવ્યા છે. અકસ્માતે ગુનો નોંધી ટક્કર કેવી રીતે થઈ તેની તપાસ આદરી છે.

બીજી તરફ ૧૦૮ને પણ જાણ કરવામાં આવી હતી પણ હાજર લોકોનો દાવો છે કે કલાક ઉપર સમય વીતી ગયો હોવા છતાં ૧૦૮ એમ્બ્યુલન્સ આવી ન હતી જેથી ઘાયલો અને મૃતદેહોને પાનગી અને પોલીસ વાહનમાં લઈ જવાની ફરજ પડી હતી. હાલ ટ્રીપલ અકસ્માતની ઘટના બાદ પંથકમાં સોંપો પડી ગયો છે. પરિવારજનોના આર્કંદથી હોસ્પિટલ પરિસરમાં ગમગીની છવાઈ છે.

મોડાસા ના યાદગાર ગેસ્ટ હાઉસ માં ગ્રાહકો નું રજીસ્ટર ના રાખતા એક અટકાયત



ટ્રેન્ડ ગુજરાત, તા.૦૮ અરવલ્લી જિલ્લા એસ.ઓ. જી પોલીસે મોડાસાના હજીરા વિસ્તારના આવેલા યાદગાર ગેસ્ટ

હાઉસમાં તપાસ હાથ ધરતા ગેસ્ટ હાઉસ ના સંચાલક ગ્રાહકો નું રજીસ્ટર રાખેલ ન હતું

આ અંગે જીલ્લા મેજિસ્ટ્રેટના જાહેરનામા નો ભંગ કરતાં ગેસ્ટ હાઉસ ના સંચાલક ગોવિંદભાઈ કમજભાઈ અસારી હાલ. રહે. યાદગાર ગેસ્ટ હાઉસ. ગણેશ પુર. મૂળ. રહે. ગાયવાહરડા. તા. મેઘરજ ની અટકાયત કરી મોડાસા ટાઉન પોલીસ સ્ટેશન ખાતે કાયદેસર કાર્યવાહી હાથ ધરેલ છે.



ટ્રેન્ડ ગુજરાત, તા.૦૮ આગામી ઉત્તરાયણના તહેવાર નિમિત્તે અને રાષ્ટ્રીય માર્ગ સલામતી માસ ૨૦૨૬ અનુસંધાને આજરોજ નાયબ પોલીસ અધિક્ષકશ્રી જે ડી વાઘેલા સાહેબ નાઓના અધ્યક્ષપણા હેઠળ મોડાસા ટાઉન પોલીસ સ્ટેશનના પો. ઈન્સ. શ્રી ડી. બી. વાળા અને મોડાસા ટાઉન પોલીસ સ્ટાફ દ્વારા મોડાસા શહેરના નાગરિકોની સલામતીના ભાગરૂપે ટુ વ્હીલર વાહનો ઉપર સેફ્ટી ગાર્ડ લગાવી સાવચેતી રાખવા સૂચના આપવામાં આવી

અને સાથે સાથે સૌ નાગરિકોને અપીલ પણ કરવામાં આવેલ કે, આ તહેવારના દિવસો દરમિયાન આપના ટુ વ્હીલર વાહનોમાં સેફ્ટી ગાર્ડ લગાવો, મેડિકલ કોલર પહેરો તેમજ વાહન ચલાવતી વખતે ગળામાં મફલરનો ઉપયોગ કરો અને ચાઈનીઝ દોરી અને ચાઈનીઝ તુક્કલનો ઉપયોગ ટાળો અને આવી ચાઈનીઝ દોરી અને તુક્કલના વેચાણ અંગે આપની પાસે માહિતી હોય તો મોડાસા ટાઉન પોલીસ સ્ટેશન ખાતે જાણ કરવા સમજ કરવામાં આવી.

મરડીયા ખાતે બેરિકેડ્સથી સ્કૂલ બાળકો અને મુસાફરો જોખમમાં



ટ્રેન્ડ ગુજરાત, તા.૦૮ મોડાસા-શામળાજી હાઈવે પર મરડીયા સ્ટેશન ખાતે મુકાયેલા પોલીસ બેરિકેડ્સના કારણે ભારે ટ્રાફિક સમસ્યા સર્જાય છે અને જાહેર સલામતીને ગંભીર જોખમ ઊભું થયું છે. આ બાબતે અરવલ્લી જિલ્લા કોંગ્રેસ સમિતિના પ્રમુખ અરૂણભાઈ પટેલે જિલ્લા પોલીસ અધિક્ષક તથા જિલ્લા કલેક્ટરને લેખિત રજૂઆત કરી તાત્કાલિક કાર્યવાહી કરવાની માંગ કરી છે.

મરડીયા વિસ્તાર સ્કૂલ ઝોન, કેનાલ, બસ સ્ટેશન અને ગ્રામ્ય માર્ગોના સંવિસ્થળે આવેલો હોવાથી અહીં સતત વાહન વ્યવહાર રહે છે. આવા સંવેદનશીલ વિસ્તારમાં અચાનક વાહન ચેકિંગ કરવાથી ટ્રાફિક જામ થાય છે, હેવી વાહનોને અચાનક બ્રેક લગાવવી પડે છે.

પ્રમુખ અરૂણભાઈ પટેલે જાહેર હિતને ધ્યાનમાં રાખીને મરડીયા સ્ટેશન પરથી બેરિકેડ્સ તાત્કાલિક દૂર કરી ચેકિંગ પોઈન્ટને સલામત વિકલ્પ સ્થળે ખસેડવા, ટ્રાફિક તથા સ્કૂલ ઝોનનું સર્વેક્ષણ કરવા અને ભવિષ્યમાં આવા જોખમવાળા સ્થળે વાહન ચેકિંગ ન કરવા માંગ કરી છે.

બેસણું



મારા પિતાશ્રી ડૉ. દિલીપભાઈ અમૃતલાલ મેવાડા (પૂર્વ પ્રિન્સીપાલ, સિદ્ધાર્થ લૉ કોલેજ, ગાંધીનગર) નું તા. ૪-૦૧-૨૦૨૬ ને રવિવારના રોજ દુ:ખદ અવસાન થયેલ છે. સદ્ગતનું બેસણું તા. ૬-૦૧-૨૦૨૬ ને શુક્રવારના રોજ સવારે ૯:૦૦ થી ૧:૦૦ કલાકે નીચેના સ્થળે રાખેલ છે.

સ્થળ : વિશ્વકર્મા મંદિર, સેક્ટર-૧૨/બી, ગાંધીનગર

ડૉ. લવ દિલીપભાઈ મેવાડા-મો. 99255 45659
જયેશ અમૃતલાલ મેવાડા-મો. 98795 24725
ડૉ. પ્રકાશ મેવાડા
જુગર મેવાડા (Dy.S.P.)
ડૉ. ધ્વનિ જયેશ મેવાડા - રાજ જયેશ મેવાડા

છાયા લવ મેવાડા
ગીતા જયેશ મેવાડા
ડૉ. ઉષ્મા પ્રકાશ મેવાડા
ડૉ. વંદના જુગર મેવાડા
ગર્વ જુગર મેવાડા

મોડાસા ની દધાલિયા પ્રાથમિક શાળામાં સાંસ્કૃતિક કાર્યક્રમ દરમિયાન દિકરીઓ ને ચણિયાચોલી ની ભેટ

ટ્રેન્ડ ગુજરાત, તા.૦૮ અરવલ્લી જિલ્લાના મોડાસા તાલુકામાં આવેલ દધાલિયા પ્રાથમિક શાળા ના પ્રાંગણમાં સેવા પરમો ધર્મ ના નામે સેવાભાવી દાતા શ્રી રણછોડભાઈ સુખાભાઈ પંચાલ, શ્રી મુકેશભાઈ વાલાભાઈ પંચાલ, શ્રી કાંતિભાઈ તળશીભાઈ પંચાલ, હસ્તે નવનીતભાઈ પંચાલ તથા જયોત્સનાબેન નવનીતભાઈ પંચાલ દ્વારા શાળાની દીકરીઓ માટે ચણિયાચોલીની સુંદર ભેટ આપવામાં આવી હતી. તે બદલ શાળા પરિવાર દ્વારા સેવાભાવી દાતાશ્રી ઓનો



હૃદયપૂર્વક આભાર વ્યક્ત કર્યો હતો. આ ભેટ માત્ર એ વસ્તુ નથી. પરંતુ શાળાના વિકાસ માટે ઉત્સાહ વધારતી એક અમૂલ્ય પ્રેરણા છે. આપની ઉદારતા અને સેવાભાવના કારણે બાળકોના ચહેરા પર આનંદની ઝલક જોવા મળી છે. ઈશ્વર આપને સદાય સ્વસ્થ, સુખી અને સમૃદ્ધ રાખે એવી અમારી શાળા પરિવાર દ્વારા અને ભેટ સ્વીકાર કરનાર દિકરી ઓએ હાર્દિક શુભકામનાઓ પાઠવી.


નેપાળમાં ધાર્મિક સ્થળ પર તોડફોડ બાદ ભારે તણાવ

નેપાળ, નેપાળમાં ભારતીય સરહદ પાસે ધાર્મિક વિવાદ મામલે ભારેલા અગ્નિ જેવી સ્થિતિનું નિર્માણ થયું છે. બીરગંજ શહેરમાં એક ધાર્મિક સ્થળ પર તોડફોડ અને પવિત્ર ગ્રંથ સળગાવવાની ઘટના બાદ ઉગ્ર વિરોધ પ્રદર્શન શરૂ થયા છે. વીડિયો જોતજોતાંમાં વાઈરલ થઈ જતાં હિંસા અને તણાવ વધ્યો છે. પરિસ્થિતિને કાબૂમાં રાખવા નેપાળ સરકારે બીરગંજમાં સંપૂર્ણ કરફયુના આદેશ આપ્યા છે. હાઈએલર્ટના કારણે ભારત-નેપાળ સરહદ પણ સંપૂર્ણપણે સીલ કરી દેવામાં આવી છે. મૈત્ર પૂલ સહિત સરહદના તમામ વિસ્તારોમાં અવર-જવર બંધ કરવામાં આવી છે. બીરગંજમાં માત્ર આવશ્યક સેવાઓને જ અનુમતિ આપવામાં આવી છે. સીમા સુરક્ષા દળની ટુકડીઓ સરહદ પર તૈનાત કરી દેવામાં આવી છે. ભારત-નેપાળ

સરહદ પર ડોગ સ્કવોડની ટીમો પણ તૈનાત કરવામાં આવી છે. નેપાળના પર્સા અને ધનુષા જિલ્લામાં ઉગ્ર હિંસક દેખાવો શાંત કરવા પોલીસે આંસુ ગેસનો પ્રયોગ કર્યો હતો. કેટલાક પોલીસ જવાનો પણ ઈજાગ્રસ્ત થયા હોવાના પ્રાથમિક અહેવાલ પ્રાપ્ત થઈ રહ્યા છે. નેપાળના ધનુષા જિલ્લાની કમલા નગરપાલિકા વિસ્તારમાં પણ પરિસ્થિતિ અત્યંત તણાવપૂર્ણ છે. ધાર્મિક સ્થળ પર તોડફોડની સુચના મળતા જ અહીં પણ ઉગ્ર વિરોધ થયો હતો. તંત્રએ દોષિતો વિરુદ્ધ કડક કાર્યવાહી તથા શાંતિ જાળવવા અપીલ કરી છે. બીરગંજ તથા તેના આસપાસના વિસ્તારોમાં કામ કરતાં ભારતીય કામદારો સ્વદેશ પરત ફરવા લાગ્યા છે. તેમનું કહેવું છે કે અહીં તમામ દુકાનો અને બજાર બંધ હોવાથી રોકાવવાનો કોઈ ફાયદો નથી. પરિસ્થિતિ સામાન્ય થાય ત્યારે પરત ફરીશું.

કેંપા શ્યોર બ્રાંડના પ્રચાર માટે સદીના મહાનાયક અમિતાભ બચ્ચનને બ્રાંડ એમ્બેસેડર પસંદ કર્યા

મુંબઈ, તા.૦૬ મુકેશ અંબાણીની કંપની રિલાયન્સ કન્ઝ્યુમર પ્રોડક્ટ લિમિટેડએ એફએમસીજી સેક્ટરમાં પોતાની પકડ મજબૂત કરવા માટે એક મોટો નિર્ણય લીધો છે. કંપનીએ પેકેજેડ પાણી કેંપા શ્યોર બ્રાંડના પ્રચાર માટે સદીના મહાનાયક અમિતાભ બચ્ચનને બ્રાંડ એમ્બેસેડર પસંદ કર્યા છે. કેંપા શ્યોરને બિસ્લેરી, ડિન્લે અને પેસિકોના મુકાબલે ઓછી કિંમતમાં માર્કેટમાં લોન્ચ કરવામાં આવ્યું છે. રિલાયન્સે આ હરીફ બ્રાન્ડ્સ કરતાં કેમ્પા શ્યોરની કિંમત લગભગ ૨૦ થી ૩૦ ટકા ઓછી રાખી છે. કંપનીનો સ્પષ્ટ ઉદ્દેશ્ય અમિતાભ બચ્ચનની લોકપ્રિયતાનો લાભ લઈને બ્રાન્ડને દરેક ઘરમાં પહોંચાડવાનો છે. જ્યારે આવી અગ્રણી વ્યક્તિ કોઈ ઉત્પાદન સાથે સંકળાયેલી હોય છે, ત્યારે ગ્રાહક વિશ્વાસ આપમેળે વધે છે. રિલાયન્સ આ વિશ્વાસનો લાભ



ઉઠાવવા અને પાણી બજારમાં પોતાનો હિસ્સો વધારવા માંગે છે. આવું પહેલીવાર નથી જ્યારે રિલાયન્સે તેના FMCG વ્યવસાયને વિસ્તૃત કરવા માટે ફિલ્મ દિગ્ગજો પર આધાર રાખ્યો હોય. છેલ્લા કેટલાક મહિનામાં આ કંપનીનો ત્રીજો મોટો એન્ડોર્સમેન્ટ સોદો છે. ગયા વર્ષે એપ્રિલમાં IPL સીઝન દરમિયાન કંપનીએ સાઉથ સુપરસ્ટાર રામ ચરણને તેના 'કેમ્પા' કોલા બ્રાન્ડના ચહેરા તરીકે સાઈન કર્યા હતા. આટલું જ નહીં રિલાયન્સ કન્ઝ્યુમર એ રમતગમત અને

સિનેમાના સંગમનો પણ સફળતાપૂર્વક ઉપયોગ કર્યો છે. માત્ર બે મહિના પહેલે કંપનીએ તમિલ અભિનેતા અને રેસર અજિત કુમારની મોટરસ્પોર્ટ્સ ટીમ સાથે પણ મોટી ભાગીદારી પર હસ્તાક્ષર કર્યા હતા. ઉલ્લેખનીય છે કે ગત વર્ષે સપ્ટેમ્બરમાં સરકારે પેકેજેડ પાણીની કેટલીક શ્રેણી પર જીએસટીમાંથી રાહત આપી હતી. મિનરલ વોટર પરનો ટેક્સ ૧૮ ટકાથી ઘટાડીને ૫ ટકા કર્યો હતો જેથી ઘણી કંપનીઓએ પાણીના ભાવ ઘટાડ્યા હતા. વળી હવે અમિતાભ બચ્ચન

રિલાયન્સની બ્રાન્ડ માટે એમ્બેસેડર બનતા અન્ય કંપનીઓએ પોતાનું વર્ચસ્વ જાળવી રાખવું પડકારજનક બની શકે છે. ૮૦ વર્ષની ઉંમર વટાવી ગયા પછી પણ જાહેરાતની દુનિયામાં અમિતાભ બચ્ચનનો કરિશ્મા અકબંધ છે. તેઓ બ્રાન્ડ્સ માટે વિશ્વાસનો પર્યાય બની રહ્યા છે. નાસ્તો હોય કે બેંક સેવાઓ, બિગ બી દરેક જગ્યાએ છે. તેઓ પહેલાથી જ બિકાજી નમકીનનો ફેસ છે, અને તેમનું Xઅમિત જી લવ્સ બિકાજી X અમિયાન ખૂબ જ લોકપ્રિય રહ્યું છે. ફિલ્મપર્કાર્ટના બિગ બિલિયન ડેઝ સેલ, ઈન્ડિયા ગેટ બાસમતી ચોખા, ડાબર રેડ ટૂથપેસ્ટ, મુશ્ટ ફાઈનાન્સ અથવા IDFC ફર્સ્ટ બેંક ઉપરાંત, દરેક મોટી કંપનીએ તેમનો સંદેશ પહોંચાડવા માટે તેમના પર આધાર રાખ્યો છે.

વેનેઝુએલાના કારાકાસમાં રાષ્ટ્રપતિ ભવન નજીક ગોળીબાર

વેનેઝુએલા, વેનેઝુએલાની રાજધાની કારાકાસમાં રાષ્ટ્રપતિ ભવન નજીક ફરી એકવાર ગોળીબાર અને વિસ્ફોટોથી વેનેઝુએલા હચમચી ઉઠ્યું. આ ઘટના સોમવારે રાત્રે બની હતી. સુરક્ષા દળોએ રાષ્ટ્રપતિ ભવન ઉપર અજાણ્યા ડ્રોનને ઉડતા જોયા હતા અને ત્યારબાદ તેમના પર ગોળીબાર (Gunfire) કર્યો હતો. આ ઘટના સ્થાનિક સમય મુજબ રાત્રે ૮:૦૦ વાગ્યે બની હતી, જેના કારણે વ્યાપક ગભરાટ ફેલાયો હતો. ગોળીબાર દરમિયાન કેટલાક વિસ્તારોમાં વીજળી પણ કાપી નાખવામાં આવી હતી. સુરક્ષા દળોએ તાત્કાલિક પ્રતિક્રિયા આપી હતી. પરિસ્થિતિ હાલમાં નિયંત્રણમાં છે. એ નોંધવું જોઈએ કે આ ગોળીબાર એવા સમયે થયો હતો જ્યારે અમેરિકાએ વેનેઝુએલા સામે લશ્કરી કાર્યવાહી શરૂ કરી હતી અને રાષ્ટ્રપતિ નિકોલસ માદુરો અને

તેમની પત્નીની ધરપકડ કરી હતી. સોમવારે ઉપરાષ્ટ્રપતિ ડેલ્સી રોડ્રિગેઝે વચગાળાના રાષ્ટ્રપતિ તરીકે શપથ લીધા હતા. તેમના ઉદ્ઘાટનના થોડા કલાક પછી, રાષ્ટ્રપતિ ભવન નજીક ગોળીબાર થયો હતો. અધિકારીઓના જણાવ્યા મુજબ, રાજધાનીમાં પરિસ્થિતિ હાલમાં નિયંત્રણમાં છે, પરંતુ તણાવ હજી પણ ઊંચો છે. ડેલ્સી રોડ્રિગેઝે વચગાળાના રાષ્ટ્રપતિ તરીકે શપથ લીધાના થોડા કલાક પછી રાજધાનીમાં ગોળીબાર (Gunfire) આશ્ચર્યજનક હતો. સોમવારે, નિકોલસ માદુરો ન્યૂ યોર્કની ફેડરલ કોર્ટમાં હાજર થયા, જ્યાં તેને દોષિત ન હોવાની કબૂલાત કરી. અધિકારીઓએ પુષ્ટિ આપી કે પરિસ્થિતિ હાલમાં નિયંત્રણમાં છે, જોકે હજી સુધી સ્પષ્ટ નથી કે ગોળીબાર દેશમાં ચાલી રહેલા રાજકીય ઉચ્ચલાયક સાથે જોડાયેલો હતો કે નહીં.

ગ્વાલિયરમાં ઓમલેટના ટુકડાથી મહિલાની હત્યાનો રાઝ ખુલ્યું

મધ્ય પ્રદેશ, મધ્ય પ્રદેશના ગ્વાલિયરમાં પોલીસે ઓમલેટના એક ટુકડાથી મહિલાની હત્યાનો આખો કેસ ઉકેલ્યો છે. જી હાં, મૃતકના સ્વેટરના બિસ્સામાંથી મળેલા એક નાનકડા ઓમલેટના ટુકડાના આધારે પોલીસ હત્યાના સુધી પહોંચી અને સમગ્ર કેસ ઉકેલી નાખ્યો. ગ્વાલિયર પોલીસની આ તપાસના હવે દેશભરમાં વખાણ કરવામાં આવી રહ્યા છે. આ ઘટના ૨૮ ડિસેમ્બરની છે, જ્યારે કટારે ફાર્મ હાઉસ નજીકની ઝાડીઓમાં એક મહિલાનો

મૃતદેહ પડ્યો હોવાની જાણ થતાં પોલીસ ઘટના સ્થળે પહોંચી હતી. તપાસમાં સામે આવ્યું કે ઝાડીઓમાં અર્ધનગ્ન હાલતમાં પડેલી મહિલાનો ચહેરો સંપૂર્ણપણે કચડી નાખવામાં આવ્યો હતો. પ્રાથમિક દષ્ટિએ જ સ્પષ્ટ હતું કે મહિલાની પથ્થર વડે અત્યંત નિર્દયતાથી હત્યા કરવામાં આવી હતી. પોસ્ટમોર્ટમ રિપોર્ટમાં ખુલાસો થયો કે હત્યા પહેલા મહિલાની સાથે દુષ્કર્મ પણ આચરવામાં આવ્યું હતું. મૃતકનો ચહેરો ઓળખી ન શકાય તેવો હોવાથી પોલીસે AI (આર્ટિફિશિયલ ઇન્ટેલિજન્સ)ની મદદ લીધી અને ચહેરાને રીકન્સ્ટ્રક્ટ કરીને

ઓળખ મેળવવાનો પ્રયાસ શરૂ કર્યો. તપાસ દરમિયાન ઘટનાસ્થળેથી પોલીસને એક મહત્વપૂર્ણ વસ્તુ મળી. પોલીસને મૃતકના સ્વેટરના બિસ્સામાંથી ઓમલેટનો એક ટુકડો મળ્યો, જેણે પછી આખી તપાસની દિશા બદલી નાખી. પોલીસ આસપાસના વિસ્તારમાં આવેલી ઈંડાની લારીઓવાળા પાસે પહોંચી અને તેમની પૂછપરછ શરૂ કરી. એક લારીવાળાએ જણાવ્યું કે, આ મહિલા બે યુવકો સાથે આવી હતી અને તેણે ઓમલેટ ખાધું હતું. આ માહિતી મળતાં જ પોલીસે લારીની આસપાસના

સીસીટીવી ફૂટેજ ચકાસ્યા, જેમાં મહિલા બે શંકાસ્પદ યુવકો સાથે નજરે પડી. ત્યારબાદ પોલીસે બંનેને શોધી કાઢ્યા અને પૂછપરછ માટે કસ્ટડીમાં લીધા પોલીસ તપાસમાં એક આરોપીનું નામ સચિન સેન હોવાનું સામે આવ્યું, જે ગ્વાલિયરના હજીરા વિસ્તારનો રહેવાસી છે. ગ્વાલિયર એસપી ધર્મવીર સિંહે મીડિયા સાથે વાત કરતાં જણાવ્યું કે, સચિન સેને પૂછપરછ દરમિયાન ગુનો કબૂલ્યો છે. તેણે સ્વીકાર્યું કે દુષ્કર્મ કર્યા બાદ તેણે મહિલાની હત્યા કરી હતી. પોલીસ મુજબ, મૃતક ટીક્કમગઢ જિલ્લાની રહેવાસી

હતી, છેલ્લા લાંબા સમયથી ગ્વાલિયરમાં રહેતી હતી. થોડા સમય પહેલા જ તેના અને સચિન સેન વચ્ચે સંબંધો બંધાયા હતા. સચિનને શંકા હતી કે મહિલાની અન્ય લોકો સાથે પણ મિત્રતા છે, જેના કારણે ઈર્ષ્યા અને શંકાએ તેને આ ભયાનક અપરાધ કરવા માટે પ્રેર્યો. હાલ પોલીસએ આરોપી સચિન સેનની ધરપકડ કરી લીધી છે અને કેસમાં આગળની કાનૂની કાર્યવાહી હાથ ધરી છે. એક નાનકડા ઓમલેટના ટુકડાથી શરૂ થયેલી આ તપાસ આજે ગ્વાલિયર પોલીસની સતર્કતા અને કુશળતાનું જીવંત ઉદાહરણ બની ગઈ છે.

પોલીસ હત્યાના સુધી પહોંચી અને સમગ્ર કેસ ઉકેલી નાખ્યો ગ્વાલિયર પોલીસની આ તપાસના હવે દેશભરમાં વખાણ કરવામાં આવી રહ્યા છે



MAKE IN MEDIA
News & Media Innovative Solutions

મેક ઈન મિડિયા

Id

Ps

Ai

Pr

સમાચાર પત્ર કંપોઝિંગ

પેજમેકર - ઇન ડિઝાઇન - કોરલ ડ્રો

ન્યુઝ વિડીયો મેકીંગ

યુ ટ્યુબ - રીલ - બ્લેકિંગ

OUR OTHER SERVICES

Website Development

Graphic Design

Business Branding

Article Writing

Breaking Plate Making

News Uploading

Newspaper Printing

Press Note Creation

PR Agency Services

6352504662

દરગાહ VS મંદિર વિવાદમાં દીપ પ્રગટાવવા અનુમતિ

તમિલનાડુ, તમિલનાડુના પ્રસિદ્ધ શિરુપરંકુંદ્રમ પહાડી પર કાર્તિગઈ દીપમ પ્રગટાવવાને લઈને ચાલી રહેલા લાંબા વિવાદમાં મદ્રાસ હાઈકોર્ટે ઐતિહાસિક ચુકાદો આપ્યો છે. હાઈકોર્ટેની મદુરાઈ બેન્ચે પહાડી પર આવેલા પથ્થરના સ્તંભ(દીપચૂન) પર દીવો પ્રગટાવવાના અગાઉના આદેશને યથાવત રાખ્યો છે. આ નિર્ણયને સત્તારૂઢ DMK સરકાર માટે મોટો ઝટકો માનવામાં આવી રહ્યો છે. જસ્ટિસ જી. જયચંદ્રન અને કે.કે. રામકૃષ્ણનની બેન્ચે સ્પષ્ટ કર્યું હતું કે જે જગ્યાએ આ પથ્થરનો સ્તંભ આવેલો છે, તે જગ્યા મૂળભૂત રીતે ભગવાન સુબ્રમણ્યમ સ્વામી મંદિરની

માલિકીની છે. કોર્ટે સરકારની એ દલીલને ફગાવી દીધી હતી જેમાં કાયદો અને વ્યવસ્થા બગડવાની આશંકા વ્યક્ત કરવામાં આવી હતી. અદાલતે ટકોર કરી કે, 'તંત્રએ આ મુદ્દાને બે સમુદાયો વચ્ચેના મતભેદ ઉકેલવાની તક તરીકે જોવો જોઈએ.' શિરુપરંકુંદ્રમ પહાડી એક સંરક્ષિત અને ઐતિહાસિક સ્થળ હોવાને કારણે, મદ્રાસ હાઈકોર્ટે દીવો પ્રગટાવવાની મંજૂરી આપવાની સાથે કેટલીક ચુસ્ત શરતો પણ મૂકી છે. અદાલતે સ્પષ્ટ આદેશ આપ્યો છે કે પહાડી પર કાર્તિગઈ દીપમ પ્રગટાવવાની પ્રક્રિયા શરૂ કરતા પહેલા ભારતીય પુરાતત્વ સર્વેક્ષણ(ASI)ની સલાહ લેવી અનિવાર્ય રહેશે, જેથી આ



પ્રાચીન સ્થળના વારસાને કોઈ નુકસાન ન પહોંચે. આ ઉપરાંત, સુરક્ષા અને વ્યવસ્થા જાળવી રાખવા માટે પહાડી પર એક સમયે કેટલા લોકો એકઠા થઈ શકશે, તેની મર્યાદા નક્કી

કરવાની જવાબદારી પણ સ્થાનિક વહીવટીતંત્રને સોંપવામાં આવી છે. આમ, કોર્ટે ધાર્મિક આસ્થા અને ઐતિહાસિક વારસાના જતન વચ્ચે સંતુલન જાળવવાનો પ્રયાસ કર્યો છે.

શિરુપરંકુંદ્રમ પહાડી ભગવાન મુરુગનનું પવિત્ર નિવાસસ્થાન ગણાય છે. આ પહાડી પર એક દરગાહ પણ આવેલી છે, જેના કારણે મંદિર અને દરગાહ વચ્ચે વર્ષ ૧૯૨૦થી

જ્યોતિરાદિત્ય સિંધિયાના પુત્ર મહાઆર્યમન કાર દુર્ઘટનામાં ઘાયલ થયા

નવી દિલ્હી, કેન્દ્રીય મંત્રી જ્યોતિરાદિત્ય સિંધિયાના પુત્ર અને મધ્યપ્રદેશ ક્રિકેટ એસોસિએશનના અધ્યક્ષ મહાઆર્યમન સિંધિયાને અકસ્માત નડ્યો છે. શિવપુરી પ્રવાસ દરમિયાન આ અકસ્માતનો શિકાર મહાઆર્યમન થયા છે. અચાનક

બ્રેક લાગવાના કારણે તેને ઈજા પહોંચી છે. મળતી માહિતી મુજબ મહાઆર્યમન પોતાની ગાડીના સનરૂફની બહાર નીકળીને જનતાનું અભિવાદન સ્વીકારી રહ્યા હતા, ત્યારે ચાલકે અચાનક બ્રેક લગાવી દીધી અને ઝટકો લાગવાના કારણે તેમની છાતી ગાડીના આગળના ભાગ સાથે

ટકરાઈ. ઉલ્લેખનીય છે કે મહાઆર્યમન સિંધિયા બે દિવસના શિવપુરીના પ્રવાસે છે અને બીજા દિવસે સોમવારે કોલારસ વિધાનસભા વિસ્તારમાં આયોજિત યુવા સંમેલનમાં સામેલ થવા માટે પહોંચ્યા હતા. આ દરમિયાન તે કોલેજ ગ્રાઉન્ડમાં આયોજિત

ક્રિકેટ ટૂર્નામેન્ટ જોવા પહોંચ્યા હતા. જ્યાં તે સમર્થકોનું અભિવાદન કરી રહ્યા હતા, આ દરમિયાન ડ્રાઈવરે અચાનક બ્રેક લગાવી દીધી અને તેમને ઈજા પહોંચી છે. શરૂઆતમાં આ ઈજા સામાન્ય લાગતા તેમને પોતાનો પ્રવાસ ચાલુ રાખ્યો પણ સાંજે તેમની છાતીમાં દુ:ખાવો વધ્યો

અને તાત્કાલિક ધોરણે તેમને શિવપુરીની જિલ્લા હોસ્પિટલમાં લઈ જવામાં આવ્યા, જ્યાં ડોક્ટરોએ તેમનું સીટી સ્કેન કર્યું, હોસ્પિટલ મેનેજમેન્ટ અને તંત્ર આ મામલે સતત નજર રાખી રહ્યું છે. હાલમાં તેમની સ્થિતિ સ્થિર હોવાની જણાવવામાં આવી રહી છે.